



राजस्थान राज्य सहकारी उपभोक्ता संघ लिमिटेड

237, द्वितीय तल, नेहरू सहकार भवन, भवानी सिंह रोड, जयपुर

☎ - 0141 2740095, 2740098 फ़ैक्स नं. 0141-2740235, E-mail - confedmd@gmail.com

उपभोक्ता संघ पर संक्षिप्त नोट

कॉनफ़ैड का गठन

राजस्थान राज्य सहकारी उपभोक्ता संघ लिमिटेड, जयपुर (कॉनफ़ैड) राज्य स्तर की उपभोक्ता क्षेत्र की एक शीर्ष सहकारी संस्था है कॉनफ़ैड की स्थापना दिनांक 27.03.1967 को की गई।

संघ के कार्यकलाप

कॉनफ़ैड द्वारा अपनी व्यवसायिक गतिविधियों का संचालन प्रधान कार्यालय के अतिरिक्त तीन अनुभागों मेडिकल/मार्केटिंग/नागरिक आपूर्ति के माध्यम से किया जा रहा है।

मेडिकल अनुभाग

मेडिकल अनुभाग द्वारा जयपुर जिले में 49 ऐलोपैथिक एवं 3 आयुर्वेदिक दवा विक्रय केन्द्रों (कुल 52 दवा विक्रय केन्द्रों) के माध्यम से दवाईयों का व्यवसाय किया जा रहा है। कॉनफ़ैड के मेडिकल अनुभाग के विक्रय केन्द्रों के माध्यम से राज्य सरकार के कर्मचारियों, पेंशनर्स एवं आमजन को दवाईयाँ उपलब्ध करवाई जा रही है। पेंशनर्स को उपभोक्ता संघ द्वारा यह सुविधा प्रदान की गई है कि वे किसी भी विक्रय केन्द्र से दवाईयाँ क्रय कर सकते है।

नागरिक आपूर्ति अनुभाग

उपभोक्ता संघ भारत सरकार एवं राज्य सरकार की नीति के अंतर्गत नियंत्रित वस्तुओं का व्यवसाय कर रहा था किन्तु 01.04.2012 से राजस्थान राज्य खाद्य एवं नागरिक आपूर्ति निगम के गठन होने से उक्त कार्य कॉनफ़ैड द्वारा न किया जाकर खाद्य आपूर्ति निगम द्वारा किया जा रहा है। कॉनफ़ैड के नागरिक आपूर्ति अनुभाग द्वारा वर्ष 2015-16 के दौरान सामाजिक न्याय एवं अधिकारिता विभाग, राजस्थान सरकार, जयपुर के छात्रावासों/आवासीय विद्यालयों में खाद्य एवं अन्य वस्तुओं की आपूर्ति की जा रही है। उक्त व्यवसाय लगभग 40 करोड़ तक किये जाने की संभावना है।

मार्केटिंग अनुभाग

उपभोक्ता हितों के संरक्षण में दैनिक उपयोग की वस्तुओं के विक्रय हेतु जयपुर शहर में 10 विक्रय केन्द्र स्थापित है। यहाँ आम जनता को दैनिक उपभोग की वस्तुओं शुद्ध सस्ती एवं सही तोल पर उपलब्ध है। उपभोक्ता संघ का मसाला "एगमार्क" प्रमाणित है जो कि सम्पूर्ण राज्य में सुविख्यात है। जनता में शुद्ध मसालों के प्रति जागरूकता उत्पन्न करने के उद्देश्य से एक्सक्लूसिव उपहार मसाला मार्ट एवं सहकार व्यापार मेलों का आयोजन किया गया है। अनुभाग द्वारा प्रति वर्ष माह अप्रैल से जुलाई तक अपने विक्रय केन्द्रों पर अच्छी गुणवत्ता के गेहूँ का विक्रय भी किया जाता है। सीजनल व्यवसाय के रूप में प्रतिवर्ष दीपावली पर शिवकाशी के पटाखों व अन्य सामग्री का व्यवसाय कॉनफ़ैड द्वारा किया जाता है।

संघ की प्रमुख व्यवसायिक उपलब्धियाँ

संघ के गत वर्षों के व्यवसाय, लाभ-हानि का विवरण निम्नानुसार है :-

| वर्ष | लक्ष्य | पूर्ति | प्रतिशत | (राशि लाखों में) |
|---------|----------|---------|---------|------------------|
| | | | | (+)लाभ/ (-)हानि |
| 2010-11 | 10000.00 | 7594.90 | 75.95 | + 48.49 |
| 2011-12 | 12400.00 | 7298.73 | 58.86 | - 148.46 |
| 2012-13 | 9600.00 | 7320.60 | 76.25 | - 488.60 |
| 2013-14 | 10675.00 | 7268.00 | 68.08 | + 88.31 |
| 2014-15 | 10340.00 | 8470.00 | 81.91 | + 103.88 |

वर्ष 2015-16 के लिये उपभोक्ता संघ द्वारा अनुभागवार निम्नानुसार लक्ष्य निर्धारित किये गये है :-

| शाखा का नाम | वित्तीय वर्ष 2015-16 के लक्ष्य | (राशि लाखों में) |
|-----------------|--------------------------------|----------------------------------|
| | | 2015-16 में प्रस्तावित शुद्ध लाभ |
| मार्केटिंग | 3100.00 | 2.00 |
| मेडिकल | 7000.00 | 589.00 |
| आयुर्वेद | 200.00 | 37.00 |
| ना.आपूर्ति | 4000.00 | 67.00 |
| प्रधान कार्यालय | 0.00 | -515.00 |
| योग | 14300.00 | 180.00 |

संघ में दैनिक कार्यकलाप एवं व्यवसाय रजिस्ट्रार, सहकारी समितियां राजस्थान, जयपुर से अनुमोदित एवं स्वीकृत व्यवसायिक नियमावली के अनुसार किया जा रहा है।

उपभोक्ता संघ की भावी योजनायें

कॉन्फैड के मार्केटिंग अनुभाग द्वारा वर्ष 2015-16 में करधनी शॉपिंग सेंटर, मालवीय नगर, जयपुर में एक सुपर स्टोर खोलने की योजना है।

कॉन्फैड एवं जिला सहकारी उपभोक्ता होलसेल भण्डारों के कुल व्यवसाय में अनियंत्रित व्यवसाय एवं गैर सरकारी उपभोक्ता व्यवसाय का हिस्सा बढ़ाने के संबंध में ठोस कार्ययोजना बनाकर कार्यवाही करने बाबत समस्त भण्डारों को पाबन्द कर दिया गया है।

कॉन्फैड एवं राज्य के समस्त जिला सहकारी उपभोक्ता होलसेल भण्डारों के मेडिकल व्यवसाय के कम्प्यूटीकरण की कार्यवाही प्रक्रियाधीन है।

उपभोक्ता संघ द्वारा जन-सामान्य को एगमार्क शुद्ध मसाले उपलब्ध कराये जा रहे हैं इसी क्रम में उपभोक्ता संघ द्वारा वर्ष 2016-17 तक नया अत्याधुनिक स्वचालित मसाला प्लांट स्थापित किये जाने की योजना है। इससे मसालों की छनाई, बिनाई तथा पैकिंग ऑटोमेटिक प्लांट से की जा सकेगी एवं उपहार एगमार्क की मसालों की उत्पादन क्षमता में वृद्धि होगी ताकि जयपुर शहर के साथ-साथ राज्य के अन्य जिलों के उपभोक्ताओं को भी सहकारी संस्थाओं के माध्यम से शुद्ध मसाले उपलब्ध कराए जा सकेंगे।

राज्य सरकार द्वारा पेंशनरों एवं राज्यकर्मियों हेतु अनुमोदित निजी चिकित्सालयों में कॉनफैड एवं भण्डारों के दवा विक्रय केन्द्रों की स्थापना हेतु रियायती दरों पर दुकानें/स्थान उपलब्ध कराने बाबत प्रस्ताव विभाग के माध्यम से भिजवाये गये है। दुकानें/स्थान उपलब्ध होने पर कॉनफैड/भण्डारों द्वारा उक्त अनुमोदित निजी चिकित्सालयों में दुकानें संचालित करने की योजना है।

राष्ट्रीय सहकार मसाला मेला-2015 – कॉनफैड एवं सहकारिता विभाग के संयुक्त तत्वाधान में राष्ट्रीय सहकार मसाला मेला-2015 दिनांक 21.05.2015 से 26.05.2015 तक जवाहर कला केन्द्र, जयपुर में आयोजित किया गया। जिसमें राज्य के जिला सहकारी उपभोक्ता भण्डारों, क्रय-विक्रय सहकारी समितियों, महिला सहकारी समितियां एवं अन्य राज्यों की सहकारी संस्थाओं द्वारा भाग लिया गया। उक्त मेले में उच्च गुणवत्तायुक्त मसालें सस्ती दरों पर उपभोक्ताओं को उपलब्ध करावाये गये।

ग्राम सेवा सहकारी समिति स्तर पर मिनी सुपर मार्केट खोलने के संबंध में – राज्य के प्रत्येक जिले में 5-5 पैक्स का चयन कर मिनी सुपर मार्केट खोलने के राज्य सरकार के निर्णय की अनुपालना में विभाग स्तर से 3 सदस्यीय मॉनेटरिंग कमेटी का गठन किया जा चुका है। गठित कमेटी द्वारा अपने-अपने जिलों में मिनी सुपर मार्केट खोलने हेतु पैक्स के चयन का कार्य पूर्ण कर लिया गया है तथा कुछ संभागों में उक्त कार्यवाही प्रक्रियाधीन है।

उदयपुर जिले में ग्राम सेवा सहकारी समितियों का चयन कर मिनी सुपर मार्केट संचालित किये जा रहे हैं। कॉनफैड स्तर से जो भी तकनीकी सहयोग समितियों द्वारा मांगा जायेगा, वह तत्काल उपलब्ध करा दिया जावेगा।

वर्ष 2015-16 में 4 जैविक उत्पाद विक्रय केन्द्र तथा प्रत्येक जिले में 1-1 महिला सुपर स्टोर खोलना – कॉनफैड के द्वारा जैविक उत्पादों की विपणन व्यवस्था की योजना बनायी जा रही है, जिससे जन सामान्य का सहकारिता के माध्यम से विशुद्ध, प्राकृतिक, जैविक खाद्य सामग्री उपलब्ध करवायी जा सके। माननीय सहकारिता मंत्री महोदय की घोषणा के अनुसार राज्य में जयपुर, जोधपुर, उदयपुर एवं कोटा में जैविक उत्पादों के विक्रय केन्द्र खोले जावेंगे तथा प्रत्येक जिले में एक-एक महिला सुपर स्टोर खोले जावेंगे। कॉनफैड स्तर से इस संबंध में समस्त भण्डारों को निर्देशित किया जा चुका है।